

НЕ-ЕГЗОТИЧНИ БОЛЕСТИ		
	БОЛЕСТ	ПРИЕМЧИВИ ВИДОВИ
		Црвен лосос (<i>O. nerka</i>), Розов лосос (<i>O. rhodurus</i>), Кралски лосос (<i>O. tshawytscha</i>), и Атлантски лосос (<i>Salmo salar</i>)
	Кои херпес вирус (KHV) болест	Шаран и кои крап (<i>Cyprinus carpio</i>)
	Инфективна анемија кај лосос (ISA)	Виножитна пастрмка (<i>Oncorhynchus mykiss</i>), Атлантски лосос (<i>Salmo salar</i>), и Кафева и Морска пастрмка (<i>S. trutta</i>)
МЕКОТЕЛИ	Инфекција со <i>Marteilia refringens</i>	Австралиска школка (<i>Ostrea angasi</i>), Чилеанска сплесаната школка (<i>O. chilensis</i>), Европска сплесаната школка (<i>O. edulis</i>), Аргентинска школка (<i>O. puelchana</i>), Плава школка (<i>Mytilus edulis</i>) и Медитеранска школка (<i>M. galloprovincialis</i>)
	Инфекција со <i>Bonamia ostreae</i>	Австралиска школка (<i>Ostrea angasi</i>), Чилеанска сплесаната школка (<i>O. chilensis</i>), Олимписка сплесаната школка (<i>O. conchaphila</i>), Азиска школка (<i>O. denselammellosa</i>), Европска сплесаната школка (<i>O. edulis</i>), и Аргентинска школка (<i>O. puelchana</i>)
РАКОВИ	White spot disease	Сите декаподни ракови (order Decapoda)

КОЛЕКТИВНИ ДОГОВОРИ

221.

Врз основа на членовите 203 и 218 став 1 од Законот за работните односи („Службен весник на Република Македонија“ бр.62/05, 106/08, 161/08, 114/09, 130/09, 50/10, 52/10, 124/10, 47/11, 11/12 и 39/12), член 5 од Општиот колективен договор за јавниот сектор на Република Македонија („Службен весник на Република Македонија“ бр.10/08 и 85/09) и член 122 од Колективниот договор за здравствената дејност на Република Македонија („Службен весник на Република Македонија“ бр. 60/06, 156/07, 17/09, 88/09, 60/10 и 33/11), Министерството за здравство и репрезентативниот Самостоен синдикат за здравство, фармација и социјална заштита на Република Македонија, на 10 јануари 2013 година, склучија

А Н Е К С ЗА ИЗМЕНУВАЊЕ И ДОПОЛНУВАЊЕ НА КОЛЕКТИВНИОТ ДОГОВОР ЗА ЗДРАВСТВЕНАТА ДЕЈНОСТ НА РЕПУБЛИКА МАКЕДОНИЈА

Член 1

Во Колективниот договор за здравствената дејност на Република Македонија („Службен весник на Република Македонија“ бр.60/06, 156/07, 17/09, 88/09, 60/10 и 33/11), по членот 61-а се додава нов член 61-б кој гласи:

„Член 61-б

За поединечните работи односно занимања за работниците кои имаат засновано работен однос во јавните здравствени установи: општи болници, специјализирани болници и клинички болници, се утврдуваат коефициенти за плата започнувајќи со исплата на платата за месец мај 2014 година, и тоа:

А) Подгрупи VII/2-б:

- доктор на медицина и стоматологија - специјалист	3,876
- асистент	4,028
- доктор на медицина и стоматологија - специјалист - примариус	4,151
- доктор на медицина и стоматологија - супспецијалист	4,200

Б) Подгрупи VIII-а

- доктор на медицински науки	4,457
- доктор на медицински науки - асистент	4,488

Усогласувањето на коефициентите од став 1 на овој член ќе се изврши во три фази почнувајќи со исплатата на платата за месец февруари 2013 до мај 2014 година, при што ќе се применуваат следните коефициенти:

А) Подгрупи VIII/2-б:

Занимања	од февруари 2013г. до октомври 2013г.	од ноември 2013г. до април 2014г.	од мај 2014г.
- доктор на медицина и стоматологија - специјалист	3,407	3,563	3,876
- асистент	3,541	3,703	4,028
- доктор на медицина и стоматологија - специјалист примариус	3,649	3,816	4,151
- доктор на медицина и стоматологија - супспецијалист	3,623	3,816	4,200

Б) Подгрупи VIII-а:

Занимања	од февруари 2013г. до октомври 2013г.	од ноември 2013г. до април 2014г.	од мај 2014г.
-доктор на медицински науки	3,918	4,098	4,457
-доктор на медицински науки - асистент	3,946	4,126	4,488

Член 2

Заради внесување на податоци за утврдување плата за работната успешност, директорот на јавната здравствена установа определува најмалку еден администратор во јавната здравствена установа, а доколку јавната здравствена установа има поголеми организациони единици, најмалку еден администратор за секоја поголема организациона единица, кој ќе врши внесување на сите податоци во електронскиот систем за евиденција на работната успешност и ќе биде одговорен за точноста и навременото внесување на податоците.

Директорот на јавната здравствена установа е должен да му овозможи на здравствениот работник - доктор на медицина и стоматологија - специјалист увид во електронскиот систем за евиденција за работната успешност, за податоците кои се однесуваат на тој здравствен работник.

Директорот на јавната здравствена установа е должен на барање на здравствениот работник - доктор на медицина и стоматологија - специјалист да му овозможи да постигне нормална работна успешност - основна плата без притоа да се наруши правото на пациентот на избор на доктор, во спротивно директорот е должен да му ја исплати основната плата.

Платата на здравствените работници - доктори на медицина и стоматологија - специјалисти ќе се пресметува врз основа на работната успешност на секој здравствен работник - доктор на медицина и стоматологија - специјалист утврдена согласно закон и Колективниот договор за здравствената дејност на Република Македонија („Службен весник на Република Македонија“ бр. 60/06, 156/07, 17/09, 88/09, 60/10 и 33/11) на тој начин што просечната работна успешност за периодот од претходните три месеци претставува основ за утврдување на висината на платата за тековниот месец.

Доколку во групата на здравствени работници - доктори на медицина и стоматологија - специјалисти за кои се пресметува платата има двајца работници, тогаш ќе се смета дека има нормален учинок 1 доколку коефициентот на успешност на работникот е од 0,94 до 1,05, а доколку има тројца или повеќе работници ќе се смета дека има нормален учинок 1 доколку коефициентот на успешност на работникот е од 0,96 до 1,02.

Здравствените услуги дадени од страна на здравствените работници - доктори на медицина и стоматологија - специјалисти за време на дежурство или за време работа во ургентни служби, ќе се евидентираат во системот на плаќање по успешност со коефициент 1.

Министерството за здравство во соработка со Лекарската комора на Македонија, стручни здруженија односно стручни тимови, може да утврди индикатори за квалитет на здравствените услуги на ниво на јавна здравствена установа или на ниво на Република Македонија.

Бодовникот на услугите ќе се подготви во јавната здравствена установа и ќе важи само доколку Министерството за здравство даде писмена согласност на истиот.

При изготвувањето на бодовниците, јавните здравствени установи може да користат позитивни странски искуства од државите членки на ОЕЦД, а особено при утврдувањето на тежинските коефициенти на здравствените услуги при што особено ќе се води сметка потешките интервенции да носат поголем број на бодови. Тежината на интервенциите се утврдува особено како резултат на времето потребно за извршување на здравствената услуга, можноста од лекарска грешка, сложеноста и фактот дека здравствената услуга се извршува само во една или неколку здравствени установи.

Член 3

Системот на пресметка на плата и исплатата на плата по успешност предвидена со овој анекс ќе се применува од јануари 2013 година.

Член 4

Овој Анекс за изменување и дополнување на Колективниот договор за здравствената дејност на Република Македонија влегува во сила со денот на објавување то во „Службен весник на Република Македонија“.

Бр. 0101-7/1
10 јануари 2013 година
Скопје

Самостоен синдикат за здравство, фармација и социјална заштита на Република Македонија
Претседател,
др Љубиша Каранфиловски, с.р.

Бр. 07-272/1
10 јануари 2013 година
Скопје

Министерство
за здравство

Министер,
Никола Тодоров, с.р.



Службен весник
на Република Македонија



www.slvesnik.com.mk

contact@slvesnik.com.mk

Издавач: ЈП СЛУЖБЕН ВЕСНИК НА РЕПУБЛИКА МАКЕДОНИЈА, ц.о.-Скопје
бул. „Партизански одреди“ бр. 29. Поштенски фах 51.
Директор и одговорен уредник – м-р Тони Трајанов.
Телефон: +389-2-55 12 400.
Телефакс: +389-2-55 12 401.

Претплатата за 2013 година изнесува 10.100,00 денари.
„Службен весник на Република Македонија“ излегува по потреба.
Рок за рекламации: 15 дена.
Жиро-сметка: 30000000188798.
Депонент на Комерцијална банка, АД - Скопје.
Печат: ГРАФИЧКИ ЦЕНТАР ДООЕЛ, Скопје.

ISSN 0354-1622



2013005